

سی بی ایم گیس کے لئے کول بیڈ میتھین گیس مارکیٹنگ اور قیمتوں کے تعین سے متعلق پالیسی کو کابینہ کی منظوری

Posted On: 16 MAR 2017 12:23PM by PIB Delhi

نئی دہلی، 16 مارچ - کابینہ کی اقتصادی امور سے وابستہ کمیٹی نے وزیر اعظم جناب نریندر مودی کی قیادت میں کول بیڈ میتھین (سی بی ایم) ٹھیکے داروں کو گھریلو منڈیوں میں سی بی ایم کی فروخت کے لئے ٹھیکے داروں کو اجازت دینے سے متعلق پالیسی کو اپنی منظوری دے دی ہے جس کے تحت وہ مذکورہ سی بی ایم کی قیمتوں کے تعین کے از خود مجاز ہوں گے۔ سی بی ایم کی فروخت کے لئے منڈی قیمتوں کو نظر میں رکھتے ہوئے، ہر صورت میں فروخت کی اجازت جو ٹھیکے داروں کو دی گئی ہے، اس میں اس بات کا لحاظ رکھا جائے گا کہ سی بی ایم کی فروخت کا عمل کلی طور پر شفاف اور مسابقتی طریقے پر انجام پائے۔ اس کا مقصد یہ ہے کہ گیس کے لئے کسی قسم کی تجارتی بندش کے بغیر ممکنہ طور پر بہترین اور اچھی سے اچھی قیمتیں حاصل ہوسکیں۔

سی بی ایم ٹھیکے داروں کو یہ اجازت بھی دی گئی ہے کہ وہ سی بی ایم کو اپنے کسی بھی ملحقہ یا متصل ادارے کو اس صورت میں فروخت کرسکتے ہیں جب وہ خریداروں کی شناخت نہ کرسکیں۔ تاہم حکومت کو ادا کی جانے والی رائلٹی اور دیگر واجبات کا انحصار پٹرولیم منصوبہ بندی اور تجزیہ سیل (پی پی اے سی) کے ذریعہ مشترکہ قیمتوں یا فروخت کی قیمتوں کے لحاظ سے، جو بھی زیادہ ہوگی، اسی پر ہوگا۔

توقع ہے کہ یہ پالیسی ملک میں سی بی ایم آپریشن کو فروغ دینے کے درکار ترغیبات فراہم کرکے گیس کی پیداوار بڑھانے میں مددگار ہوگی اور ایسی معاشی سرگرمیوں کو فروغ دے گی جو انجام کار سی بی ایم آپریشنوں اور متعلقہ سرگرمیوں میں مزید روزگار کے مواقع فراہم کریں گی۔

م ن س ش- ر م
U-1192

(Release ID: 1484540) Visitor Counter : 2

